

## ॥ śrīnakhastutiḥ ॥

pāntvasmān puruhūtavairibalavanmātaṅgamādyadghaṭā-  
-kumbhōccādrivipāṭanādhikapaṭu pratyēka vajrāyitāḥ |  
śrīmatkaṅṭhīravāsyapratatasunakharā dāritārātīdūra-  
-pradhvastadhvāntaśāntapravitatamanasā bhāvitā bhūribhāgaiḥ || 1 ||

lakṣmīkānta samantatō:’pi kalayan naivēśitustē samam  
paśyāmyuttamavastu dūrataratōpāstaṁ rasō yō:’ṣṭamaḥ |  
yadrōṣōtkara dakṣa nētra kuṭīla prāntōtthitāgni sphurat  
khadyōtōpama visphulingabhasitā brahmēśaśakrōtkarāḥ || 2 ||

## ॥ vāyu stutiḥ ॥

śrīmadviṣṇvaṅghriniṣṭhātiḡuṅagurutamaśrīmadānandatīrtha-  
-trailōkyācāryapādōjjvalajalajalasatpāmsavō:’smān punantu |  
vācām yatra praṇētrī tribhuvanamahitā śāradā śāradēndu-  
-jyōtsnābhadrasmitaśrīdhavalitakakubhā prēmabhāraṁ babhāra || 1 ||

utkaṅṭhākunṭhakōlāhalajavavijitājasrasēvānuvṛddha-  
-prājñātmajñānadhūtāndhatamasasumanōmauliratnāvalīnām |  
bhaktyudrēkāvagādhapraghaṭanasadhaṭātkārasaṅghṛṣyamāṇa-  
-prāntaprāgryāṅghripīṭhōtthitakanakarajaḥpiñjarāñjitāśāḥ || 2 ||

janmādhipyādhyupādhipratihatīvirahaprāpakāṇām ḡuṅānām  
agryāṅāmarpakāṇām ciramuditacidānandasandōhadānām |  
ētēśāmēṣa dōṣapramuṣitamanasām dvēṣiṅām dūṣakāṇām  
daityānāmārtimandhē tamasi vidadhatām samstave nāsmi śaktaḥ || 3 ||

asyāviṣkartukāmaṁ kalimalakaluṣē:’smin janē jñānamārgam  
vandyam candrēndrarudradyumaṇiphaṇivayōnāyakādyairihādyā |  
madhvākhyam mantrasiddham kimuta kṛtavatō mārutasyāvatāram  
pātāram pāramēṣṭyam padamapavipadaḥ prāpturāpannapuṁsām || 4 ||

udyadvidyutpracaṅḡām nijarucinikaravyāptalōkāvakāśō  
bibhradbhīmō bhujē yō:’bhyuditadinakarābhāṅgadāḡhya prakāṅḡḡē |  
vīryōddhāryām gadāgryāmayamiha sumatīm vāyudēvō vidadhyāt  
adhyātmajñānanētā yativaramahitō bhūmibhūṣāmaṇirmē || 5 ||

saṁsārōttāpanityōpaśamadasadayasnēhahāsāmbupūra-  
-prōdyadvidyānavadyadyutimaṇikiraṇaśrēṇisampūritāśaḥ |  
śrīvatsāṅkādhivāsōcitatarasaralaśrīmadānandatīrtha-  
-kṣīrāmbhōdhirvibhindyādbhavadanabhimataṁ bhūri mē bhūtihētuḥ || 6 ||

mūrdhanyēṣō:’ñjalirmē dṛḍhataramiha tē badhyatē bandhapāsa-  
-cchētrē dātrē sukhānām bhajati bhuvi bhaviṣyadvidhātrē dyubhartrē |  
atyantaṁ santataṁ tvaṁ pradiśa padayugē hanta santāpabhājā-  
-masmākāṁ bhaktimēkām bhagavata uta tē mādhavasyātha vāyōḥ || 7 ||

sābhrōṣṇābhīśuśubhraprabhamabhaya nabhō bhūribhūbhṛdvibhūti-  
-bhrājīṣṇurbhūṛbhūṇām bhavanamapi vibhō:’bhēdi babhrē babhūvē |  
yēna bhrūvibhramastē bhramayatu subhṛśaṁ babhruvaddurbhṛtāsān  
bhrāntirbhēdāvabhāsastviti bhayamabhibhūrbhōkṣyatō māyibhikṣūn || 8 ||

yē:’mum bhāvaṁ bhajantē suramukhasujanārādhitāṁ tē tṛtīyaṁ  
bhāsantē bhāsuraistē saharacalitaiścāmaraiścāruvēṣāḥ |  
vaikuṇṭhē kaṅṭhalagnasthiraśucivilasatkāntitāruṇyalīlā-  
lāvaṇyāpūrṇakāntākucabharasulabhāślēśasammōdasāndrāḥ || 9 ||

ānandānmandamandā dadati hi marutaḥ kundamandāranandyā-  
-vartāmōdān dadhānā mṛdupadamuditōdgītakaiḥ sundarīṇām |  
vṛndairāvandyamuktēndvahimagumadanāhīndradēvēndrasēvyē  
maukundē mandirē:’sminnaviratamudayanmōdinām dēvadēva || 10 ||

uttaptā:’tyutkaṭatviṭ prakāṭakaṭakaṭadhvānasaṅghaṭ-ṭanōdya-  
-dvidyudvyūḍhasphuliṅgaprakaravikiraṇōtkvāthitē bādhitāṅgān |  
udgāḍham pātyamānā tamasi tata itaḥ kiṅkaraiḥ paṅkilē tē  
paṅktirgrāvṇām garimṇā glapayati hi bhavadvēṣiṇō vidvadādyā || 11 ||

asminnasmadgurūṇām haricaraṇaciradhyānasanmaṅgalānām  
yuṣmākāṁ pārśvabhūmim dhṛtaraṇaraṇikasvargisēvyām prapannaḥ |  
yastūdāstē sa āstē:’dhibhavamasulabhaklēśanirmūkamasta-  
-prāyānandaṁ kathañcinna vasati satataṁ pañcakaṣṭhē:’tikaṣṭhē || 12 ||

kṣut kṣāmān rūkṣaraṣṭōradakharanakharakṣuṇṇavikṣōbhitākṣā-  
-nāmagnānāndhakūpē kṣuramukhamukharaiḥ pakṣibhirvikṣatāṅgān |  
pūyāṣṇmūtraviṣṭhākṛmikulakalilē tatkṣaṇakṣiptaśaktyā-  
-dyastravrātārditāmstvadviṣa upajihatē vajrakalpā jalūkāḥ || 13 ||

mātarmē mātariśvan pitaratulagurō bhrātariṣṭāptabandhō  
svāmin sarvāntarātmannajara jarayitarjanmamṛtyāmayānām |  
gōvindē dēhi bhaktim bhavati ca bhagavannūrjitām nirmittām  
nirvyājām niścalām sadguṇagaṇabṛhatim śāsvatīmāśu dēva || 14 ||

viṣṇōrattyuttamatvādakhilaguṇagaṇaistatra bhaktim gariṣṭhām  
āśliṣṭē śrīdharābhyāmamumatha parivārātmanā sēvakēṣu |  
yaḥ sandhattē viriñcaśvasanavihagapānantarudrēndrapūrvē-  
-ṣvādhyāyamstāratamyam sphuṭamavati sadā vāyurasmadgurustam || 15 ||

tattvajñān muktibhājāḥ sukhayisi hi gurō yōgyatātāratamyā-  
-dādatsē miśrabuddhimstridivanirayabhūgōcarān nityabaddhān |  
tāmistrāndhādikākhyē tamasi subahulam duḥkhayasyanyathājñān  
viṣṇōrājñābhirittham śṛtiśatamitihāsādi cākaraṇayāmaḥ || 16 ||

vandē: 'ham tam hanūmāniti mahitamahāpauruṣō bāhuśālī  
khyātastē: 'gryō: 'vatāraḥ sahita iha bahubrahmacaryādīdharmaiḥ |  
sasnēhānām sahasvānaharaharaitam nirdahan dēhabhājām  
amhōmōhāpahō yaḥ sṛḥhayati mahatim bhaktimadyāpi rāmē || 17 ||

prākpañcāsatsahasrairvyavahitamahitam yōjanaiḥ parvatam tvaṁ  
yāvatsañjīvanādyauśadhanidhimadhikaprāṇa laṅkāmanaiṣiḥ |  
adrākṣīdutpatantam tata uta girimutpāṭayantam grhītvā  
yāntam khē rāghavānghrau praṇatamapi tadaikakṣaṇē tvām hi lōkaḥ || 18 ||

kṣiptaḥ paścātsatsalīlam śatamatulamātē yōjanānām sa ucca-  
-stāvadvistāravamścāpyupalalava iva vyagrabuddhyā tvayā: 'taḥ |  
svasvsthānasthitātisthiraśakalaśilājālasamślēṣanaṣṭa-  
-chchēdāṅkaḥ prāgīvābhūt kapivaravapuṣastē namaḥ kauśalāya || 19 ||

dr̥ṣṭvā duṣṭādhipōraḥ sphuṭitakanakasadvarma ghr̥ṣṭāsthikūṭam  
niṣpiṣṭam hāṭakādriprakaṭataṭatāṭākātīśaṅkō janō: 'bhūt |  
yēnā: 'jau rāvaṇāripriyanaṭanapaṭurmuṣṭiriṣṭam pradēṣṭum  
kim nēṣṭē mē sa tē: 'ṣṭāpadakataṭatitkōṭibhāmṛṣṭakāṣṭhaḥ || 20 ||

dēvyādēśapraṇītidṛḥṇaharavarāvadhyaṛakṣōvighātā-  
-dyāsēvōdyaddayārdraḥ sahabhujamakarōdrāmanāmā mukundaḥ |  
duṣprāpē pāramēṣṭhyē karatalamatulam mūrdhivinyasya dhanyam  
tanvanbhūyaḥ prabhūtapraṇayavikasitābjēkṣaṇastvēkṣamāṇaḥ || 21 ||

jaghnē nighnēna vighnō bahulabalabakadhvaṁsanādyēna śōca-  
-dviṣrānukrōśapāśairasuvidhṛtisukhasyaikacakrājanānām |  
tasmai tē dēva kurmaḥ kurukulapatayē karmaṇā ca praṇāmān  
kirmīraṁ durmatīnām prathamamatha ca yō narmaṇā nirmamātha || 22 ||

nirmṛdnannatyayatnaṁ vijaravara jarāsandhakāyāsthisandhīn  
yuddhē tvaṁ svadhvarē vā paśumiva damayan viṣṇupakṣadviḍīśam |  
yāvatpratyakṣabhūtaṁ nikhilamakhabhujarṁ tarpayāmāsithāsau  
tāvatyā: 'yōji tṛptyā kimu vada bhagavan rājasūyāśvamēdhē || 23 ||

kṣvēlākṣīṇāt-ṭahāsam tava raṇamarihannudgadōddāmabāhōḥ  
bahvakṣauhiṇyanīkakṣapaṇasunipuṇaṁ yasya sarvōttamasya |  
śuśrūṣārthaṁ cakartha svayamayamatha saṁvaktumānandatīrtha-  
-śrīmannāmansamarthastvamapi hi yuvayōḥ pādapadmaṁ prapadyē || 24 ||

dṛghyantīm hṛdṛham mām dṛtamanila balāddrāvayantīmavidyā-  
-nidrām vidrāvya sadyōracanapaṭumathā: 'pādyā vidyāsamudra |  
vāgdēvī sā suvidyādraviṇada viditā draupadī rudrapatnyā-  
-dudriktā drāgabhadrādrahayatu dayitā pūrvabhīmā: 'jñayā tē || 25 ||

yābhyām śuśrūṣurāsīḥ kurukulajananē kṣatraviṣrōditābhyām  
brahmabhyām bṛmhitābhyām citasukhavapuṣā kṣṇanāmāspadābhyām |  
nirbhēdābhyām viśēśādvivacanaviṣayābhyāmamūbhyāmubhābhyām  
tubhyām ca kṣēmadēbhyaḥ sarisijavilasallōcanēbhyō namō: 'stu || 26 ||

gacchan saugandhikārthaṁ pathi sa hanumataḥ pucchamacchasya bhīmaḥ  
prōddhartum nāśakatsa tvamumuruvapūṣā bhīṣayāmāsa cēti |  
pūrṇajñānaujasōstē gurutama vapuṣōḥ śrīmadānandatīrtha  
krīḍāmātraṁ tadētat pramadada sudhiyām mōhaka dvēṣabhājām || 27 ||

bahvīḥ kōṭīraṭīkaḥ kuṭalakataumatīnutkaṭāṭōpakōpān  
drākca tvaṁ satvaratvāccaraṇada gadayā pōthayāmāsithārīn |  
unmathyātathyamithyātvavacanavacanānutpathasthāmstathā: 'nyān  
prāyacchaḥ svapriyāyai priyatamakusumaṁ prāṇa tasmai namastē || 28 ||

dēhādutkrāmitānāmadhipatirasatāmakramādvakrabuddhiḥ  
kruddhaḥ krōdhaikavaśyaḥ krimiriva maṇimān duṣkṛtī niṣkriyārtham |  
cakrē bhūcakramētya krakacamiva satām cētasah kaṣṭāśāstraṁ  
dustarkaṁ cakrapāṇērguṇagaṇavirahaṁ jīvatām cādhiḥkṛtya || 29 ||

tadduṣprēkṣānusārātkatipayakunarairādr̥tō:’nyairviṣṣṭō  
brahmā:’ham̐ nirguṇō:’ham̐ vitathamidamiti hyēṣa pāṣaṇḍavādaḥ |  
tadyuktyābhāṣajālaprasaraviṣatarūddāhadakṣapramāṇa-  
-jvālāmālādharāgniḥ pavana vijayatē tē:’vatārastr̥tīyaḥ || 30 ||

ākrośantō nirāśā bhayabharavivaśasvāśayāśchinnadarpā  
vāśantō dēśanāśasviti bata kudhiyām̐ nāśamāśādaśā:’śu |  
dhāvanto:’ślīlaślīlā vitathāśapathāśāpāśivāḥ śāntāśauryā-  
-stvadvyākhyāsimhanādē sapadi dadṣīrē māyigōmāyavastē || 31 ||

triṣvapyēvāvatārēṣvaribhirapaghṛṇam̐ himsitō nirvikārah̐  
sarvajñah̐ sarvaśaktiḥ sakalaguṇagaṇāpūrṇarūpapragalbhaḥ |  
svacchaḥ svacchandamṛtyuḥ sukhayasi sujanam̐ dēva kiṁ citramatra  
trātā yasya tridhāmā jagaduta vaśagam̐ kiṅkarāḥ śaṅkarādyāḥ || 32 ||

udyanmandasmitaśrīmṛdu madhumadhurālāpapīyūśadhārā-  
-pūrāsēkōpaśāntāsukhasujanamanōlōcanāpīyamānam̐ |  
sandrakṣyē sundaram̐ sanduhadiha mahadānandamānandatīrtha  
śrīmadvaktṛēndubimbaṁ duratanududitaṁ nityadā:’ham̐ kadā nu || 33 ||

prācīnācīrṇapuṇyōccayacaturatarācārataścārucittā-  
-natyuccām̐ rōcayantīm̐ śruticitavacanām̐ śrāvakām̐ścōdyacuñcūn̐ |  
vyākhyāmutkhātaduḥkhām̐ ciramucitamahācārya cintāratām̐stē  
citrām̐ sacchāstrakartāścaraṇaparicarāñchrāvayāsmām̐śca kiñcit || 34 ||

pīṭhē ratnōkapaklṛptē rucirarucimañijyōtiṣā sannīṣaṇṇam̐  
brahmāṇam̐ bhāvinaṁ tvām̐ jvalati nijapadē vaidikādyā hi vidyāḥ |  
sēvantē mūrtimatyaḥ sucarita caritaṁ bhāti gandharva gītaṁ  
pratyēkaṁ dēvasaṁsatsvapi tava bhagavannartitadyōvadhūṣu || 35 ||

sānukrōśairajasraṁ janimṛtinirayādyūrmimālāvilē:’smin  
saṁsārābdhau nimagnān̐ śaraṇamaśaraṇānicchatō vīkṣya jantūn̐ |  
yuṣmābhiḥ prārthitaḥ san̐ jalanidhiśayanaḥ satyavatyām̐ maharṣē-  
-rvyaktaścīnmātramūrtirna khalu bhagavataḥ prākṛtō jātu dēhaḥ || 36 ||

astavyastaṁ samastaśrutigatamadhamai ratnapūgam̐ yathā:’ndhai-  
-rartham̐ lōkōpakṛtyai guṇagaṇanilayaḥ sūtrayāmāsa kṛtsnam̐ |  
yō:’sau vyāsābhīdhānastamahamaharaharbhaktitastvatprasādāt  
sadyō vidyōpalabdhyai gurutamamagurum̐ dēvadēvaṁ namāmi || 37 ||

ājñāmanyairadhāryām śirasi parisaradrasmikōṭīrakōṭau  
kṛṣṇasyākliṣṭakarmā dadhadanusarāṇādarthitō dēvasaṅghaiḥ |  
bhūmāvāgatya bhūmannasukaramakarōrbrahmasūtrasya bhāṣyaṁ  
durbhāṣyaṁ vyasya dasyōrmaṇimata uditam vēdasadyuktibhistvam || 38 ||

bhūtvā kṣētrē viśuddhē dvijagaṇanilayē raupyapīṭhābhidhānē  
tatrāpi brahmajātistribhuvanaviśadē madhyagēhākhyagēhē |  
pārivrājyādhirājaḥ punarapi badarīm prāpya kṛṣṇam ca natvā  
kṛtvā bhāṣyāṇi samyag vyatanuta ca bhavān bhāratārthaprakāśam || 39 ||

vandē tam tvām supūrṇapramatimanudināsēvitam dēvavṛndaiḥ  
vandē vandārumīśē śriya uta niyataṁ śrīmadānandatīrtham |  
vandē mandākinīsatsaridamalajalāsēkasādhikyasaṅgam  
vandē: 'ham dēva bhaktyā bhavabhayadahanam sajjanānmōdayantam || 40 ||

subrahmaṇyākhyasūrēḥ suta iti subhṛśam kēśavānandatīrtha-  
śrīmatpādābjabhaktaḥ stutimakṛta harērvāyudēvasya cāsyā |  
tatpādārcādarēṇa grathitapadalaśanmālayā tvētayā yē  
saṁrādhyāmū namanti pratamatiguṇā muktimētē vrajanti || 41 ||